



கேரள அரசு

சட்ட (சட்டமியற்றல்-சி) துறை

அறிக்கை

எண் 8732/ச. இ. சி. 1/2010/சட்டம். திருவனந்தபுரம், 2010 ஆகஸ்ட் 8.
1932 சிராவணம் 17.

2010 ஆகஸ்ட் 8ஆம் தேதி ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

கெ. மதுசூதனன் நாயர்,
சட்டத்துறை சிறப்புச்செயலர்.

2010-ன் அவசரசட்டம் எண் 33

2010-ன் கேரள பஞ்சாயத்துராஜ் (திருத்த) அவசரசட்டம்

இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1994-ன் கேரள பஞ்சாயத்துராஜ் சட்டத்தை மேலும் திருத்தம் செய்வதற்குரிய ஒரு அவசரசட்டம்.

முகவுரை.—1994-ன் கேரள பஞ்சாயத்துராஜ் சட்டத்தை பின்வரும் நோக்கங்களுக்காக மீண்டும் திருத்தம் செய்வது உகந்ததாக இருப்பதாலும்;

2010-ன் கேரள பஞ்சாயத்துராஜ் (திருத்த) அவசரசட்டம் (2010-ன் 19) 2010 மே மாதம் 15ஆம் தேதி கேரள ஆளுநரால் விளம்பர அறிக்கை செய்யப்பட்டபடியாலும்;

2010 ஜூன் 28ஆம் தேதி தொடங்கி 2010 ஜூலை 29ஆம் தேதி முடிவடைந்த கேரள மாநில சட்டப்பேரவையின் கூட்டத்தொடரில் மேற்கூறிய அவசரசட்டத்திற்கு பதிலாக சட்டப்பேரவையில் ஒரு சட்டம் கொண்டுவருவதற்குரிய ஒரு மசோதா சட்டப்பேரவையில் தாக்கல் செய்வதற்கும் நிறைவேற்றுவதற்கும் முடியாமல் போனதாலும்;

இந்திய அரசியலமைப்பின் 213-வது விதித்தொகுப்பின் உப்பிரிவு (2)-ன் துணை உப்பிரிவு (எ)-ன் அடிப்படையில் மேற்கூறிய அவசரசட்டம் 2010 ஆகஸ்ட் 9ஆம் தேதி அமலில் இருந்து நின்றவிடுவதாலும்;

மேற்கூறிய அவசரசட்டத்தின் ஏற்பாடுகளை நிலைநிறுத்தாவிடில் இடப்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும், தாம் துரித நடவடிக்கை எடுக்கத்தேவையான சூழ்நிலைகள் நிலவில் உள்ளன என்று கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் விதித்தொகுப்பு 213-ன் உப்பிரிவு (1)-ன்படி வழங்கப்பட்ட அதிகாரங்களை பயன்படுத்தி கேரள ஆளுநரால் பின்வரும் அவசரசட்டம் விளம்பரம் செய்யப்படுகிறது.

1. சுருக்கப்பெயரும் தொடக்கமும்.—(1) இந்த அவசரசட்டம் 2010-ன் கேரள பஞ்சாயத்துராஜ் (திருத்த) அவசரசட்டம் என அழைக்கப்படலாம்.

(2) இது 2010 மே மாதம் 17ஆம் தேதி அமலுக்கு வந்திருப்பதாக கருதப்பட வேண்டும்.

2. 1994-ன் 13-வது சட்டம் தற்காலிகமாகத் திருத்தம் செய்யப்படல்.— இந்த அவசரசட்டம் நடைமுறையிலிருக்கும் காலத்தில் 1994-ன் கேரள பஞ்சாயத்துராஜ் சட்டத்திற்கு (1994-ன் 13) (இதன் பின்னர் முதன்மைச் சட்டம் என்று அழைக்கப்படும்) பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 4-ன் திருத்தம்.—முதன்மைச்சட்டத்தின் பிரிவு 4-ல்,—

(1) துணைப்பிரிவு (2)-லும் காப்பு வாசகத்திலும், “கிராம பஞ்சாயத்தின்” என்ற சொற்களுக்கு பதிலாக, அவை வரும் இடங்களிலெல்லாம் “கிராம பஞ்சாயத்தினுடையவோ அல்லது புளோக் பஞ்சாயத்தினுடையவோ” என்ற சொற்கள் சேர்க்கப்பட வேண்டும்.

(2) துணைப்பிரிவு (3)-ல், “கிராம பஞ்சாயத்தில்” என்ற சொற்களுக்கு பதிலாக “அதாவது புளோக் பஞ்சாயத்தில்” என்ற சொற்கள் இணைக்கப்பட வேண்டும்.

4. இரத்தாதலும் தவிர்ப்பும்.—(1) 2010-ன் கேரள பஞ்சாயத்துராஜ் (திருத்த) அவசரச்சட்டம் (2010-ன் 19) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்கூறிய அவசரச்சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின் கீழ் செய்த ஏதேனும் காரியமோ எடுத்த ஏதேனும் நடவடிக்கையோ இந்த அவசரச்சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின் கீழ் செய்ததாகவோ எடுத்ததாகவோ கருதப்பட வேண்டும்.

ஆர். எஸ். கவாய்,
ஆளுநர்.